



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (11.2.2025) பெருநகர் சென்னை மாநகராட்சி நுங்கம்பாக்கம் காம்தார் நகர் முதன்மைச் சாலைக்கு புதிதாக பெயர் சூட்டப்பட்ட "எஸ்.பி. பாலசுப்ரமணியம் சாலை"யின் பெயர் பலகையை திறந்து வைத்தார். இந்தநிகழ்வில் நகராட்சி நிர்வாகத் துறை அமைச்சர் கே.என். நேரு, மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, பெருநகர் சென்னை மாநகராட்சி மேயர் திருமதி. ஆர்.பிரியா, சட்டமன்ற உறுப்பினர் மருத்துவர் நா. எழிலன், துணை மேயர் மு.மகேஷ்குமார், பெருநகர் சென்னை மாநகராட்சி ஆணையாளர் ஜெ.குமரகுருபரன், நிலைக்குழுத் தலைவர் நே.சிற்றரசு, மண்டலக்குழுத் தலைவர் எஸ்.மதன்மோகன், துணை ஆணையாளர் (பணிகள்) வி. சிவகிருஷ்ணமூர்த்தி, மத்திய வட்டார துணை ஆணையாளர் கே.ஜெ.பிரவீன்குமார், எஸ்.பி. பாலசுப்ரமணியம் அவர்களின் குடும்பத்தினர் திருமதி. எஸ்.பி.பி. சாவித்திரி (முனைவி), எஸ்.பி.பி.சுரண், (மகன்), திருமதி. எஸ்.பி.பி.பல்லவி (மகள்), திருமதி. எஸ்.பி.சைலஜா (சகோதரி) மற்றும் மாமன்ற உறுப்பினர்கள் உடனிருந்தனர்.

நுங்கம்பாக்கம் - காம்தார் நகர் முதன்மைச் சாலைக்கு 'எஸ்.பி.பாலசுப்ரமணியம் சாலை' என பெயர் சூட்டல்!

பெயர்ப் பலகையை துணை முதல்வர் உதயநிதி ஸ்டாலின் திறந்து வைத்தார்!

சென்னை, பிப். 13-
துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (11.2.2025) தேனாம்பேட்டை மண்டலம், நுங்கம்பாக்கம் காம்தார் நகர், முதன்மை சாலைக்கு புதிதாகப் பெயர் சூட்டப்பட்ட "எஸ்.பி.பாலசுப்ரமணியம் சாலை" யின் பெயர்ப் பலகையை திறந்து வைத்தார்.

திரை இசைப் பாடகர் எஸ்.பி.பாலசுப்ரமணியம் அவர்கள் பல்வேறு மொழிகளில் 40 ஆயிரத்திற்கும் மேற்பட்ட பாடல்களைப் பாடி தன்னுடைய இனிய குரலால் அரை நூற்றாண்டுக்கும் மேலாக இசை மழை பொழிந்ததோடு, பல பாடல்களுக்கு இசையமைத்தும், திரைப்படங்களில் நடித்தும், பத்துறை வித்தகராக தமிழ்நாடு மக்கள் மட்டுமல்லாது இந்தியா முழுவதும் பல்வேறு மொழிகளில் புகழ்பெற்ற பாடகராக திகழ்ந்தார். இவர் ஒன்றிய அரசின் பத்மர், பத்மவிபூஷன் விருதுகளைப் பெற்றதுள்ளார். முத்தமிழறிஞர் கலைஞர் அவர்களின் அன்பிற்குரியவரான அவர், கடந்த 25.9.2020 அன்று நம்மை விட்டு பிரிந்தார்.

காலம் அவரைப் பிரித்தாலும், நம் அனைவரின் மனதிலும் நீங்கா இடம் பெற்றவர் எனக் குறிப்பிட்டு திரு. எஸ்.பி.பாலசுப்ரமணியம் அவர்கள் தமிழ்த் திரையுலகிற்கு ஆற்றிய சேவையைப் போற்றும் வகையிலும், அவரின் புகழுக்கு மேலும் சிறப்பு சேர்க்கும் வகையிலும், அவர் வாழ்ந்த இல்லம் அமைந்துள்ள நுங்கம்பாக்கம், காம்தார் நகர் முதன்மைச் சாலைக்கு "எஸ்.பி.பாலசுப்ரமணியம் சாலை" எனப் பெயரிடப்படும் என்று மாண்பு மிகு தமிழ்நாடு முதலமைச்சர் அவர்களால் அறிவிக்கப்பட்டு, அரசாணை வெளியிடப்பட்டது.

அதனடிப்படையில், பெருநகர் சென்னை மாநகராட்சி, தேனாம்பேட்டை மண்டலம், நுங்கம்பாக்கம், காம்தார் நகர் முதன்மைச் சாலைக்கு புதிதாகப் பெயர் சூட்டப்பட்ட "எஸ்.பி.பாலசுப்ரமணியம் சாலை" யின் பெயர்ப் பலகையினை தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று முன்தினம் திறந்து வைத்தார்.

தொடர்ந்து திரையிசைப் பாடகர் மறைந்த எஸ்.பி.பாலசுப்ரமணியம் அவர்களின் இல்லத்திற்கு நேரில்

சென்று அவரது திருவுருவப் படத்திற்கு மலர்தாவி மரியாதை செலுத்தினார்.

இந்நிகழ்ச்சியில் நகராட்சி நிர்வாகத்துறை அமைச்சர் கே.என். நேரு, மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், இந்து சமயம் மற்றும் அறநிலையத்துறை அமைச்சர் பி.கே. சேகர்பாபு, பெருநகர் சென்னை மாநகராட்சி மேயர் ஆர்.பிரியா, சட்டமன்ற உறுப்பினர் மருத்துவர் நா.எழிலன், துணை மேயர் மு.மகேஷ்குமார், பெருநகர் சென்னை மாநகராட்சி ஆணையாளர் ஜெ.குமரகுருபரன், நிலைக்குழுத் தலைவர் (பணிகள்) நே.சிற்றரசு, துணை ஆணையாளர் (பணிகள்) வி. சிவகிருஷ்ணமூர்த்தி, மத்திய வட்டார துணை ஆணையாளர் கே.ஜெ.பிரவீன்குமார், மண்டலக் குழுத் தலைவர் எஸ்.மதன்மோகன் மற்றும் எஸ்.பி.பாலசுப்ரமணியம் அவர்களின் குடும்பத்தினர் எஸ்.பி.பி.சாவித்திரி (முனைவி), எஸ்.பி.பி.சுரண் (மகன்), எஸ்.பி.பி.பல்லவி (மகள்), எஸ்.பி.சைலஜா (சகோதரி) ஆகியோர் உள்பட குடும்பத்தினர், பொதுமக்கள் கலந்து கொண்டனர்.

தமிழ்நாடு அரசு 86 ஆயிரம் குடும்பங்களுக்கு வீட்டு மனைப் பட்டா வழங்குவதை இந்திய கம்யூனிஸ்ட் வரவேற்கிறது!

மாநிலச் செயலாளர் இரா.முத்தரசன் அறிக்கை!

சென்னை, பிப். 13-
இந்தியக் கம்யூனிஸ்ட் கட்சியின் தமிழ்நாடு மாநில செயற்குழு விடுத்ததுள்ள செய்தி அறிக்கையில் தமிழ்நாடு அரசு 86 ஆயிரம் குடும்பங்களுக்கு வீட்டு மனைப்பட்டா வழங்குவதை இந்தியக் கம்யூனிஸ்ட் கட்சி வரவேற்கிறது என மாநிலச் செயலாளர் இரா.முத்தரசன் தெரிவித்துள்ளார்.

அவரது அறிக்கை வருமாறு:

தமிழ்நாட்டில் தலைநகர் சென்னை சுற்று வட்டாரத்திலும், மதுரை, நெல்லை மாநகராட்சிகள் உள்ளிட்ட நகராட்சிகளிலும், மாவட்டத் தலைநகர் பகுதிகளிலும் ஆட்சேபம் இல்லாத நிலங்களில் வசித்து வரும் 86 ஆயிரம் குடும்பங்களுக்கு, அடுத்த ஆறு மாதங்களில் வீட்டு மனைப்பட்டா வழங்குவது என 10.02.2025 அன்று முதலமைச்சர்



தலைமையில் நடைபெற்ற, தமிழ்நாடு அமைச்சரவைக் கூட்டத்தில் முடிவு செய்திருப்பதை இந்தியக் கம்யூனிஸ்ட் கட்சியின் தமிழ்நாடு மாநில செயற்குழு வரவேற்கிறது.

தமிழ்நாடு முழுவதும் பல லட்சம் குடும்பங்கள் ஆட்சேபகரமான நிலங்களில் காலம், காலமாக வீடு கட்டி வசித்து வருகின்றன. இவைகளில் நீர்ப்பிடிப்பு அல்லாத நீர் வழி போன்ற இன்றியமையாத தேவை என கண்டறியப்படும் இடங்களில் வசித்து வருபவர்களை

வெளியேற்றி, ஆக்கிரமிப்பு புகளை அகற்ற வேண்டும் என நீதிமன்றங்கள் உத்தரவிட்டு வருகின்றன. இந்த நிதிமன்றத் தீர்ப்புகளை அமலாக்கும் போது, குடியிருந்து வருபவர்களுக்கு மாற்று இடம் வழங்கி, வீடு கட்டி தருவதை உறுதி செய்து, ஆக்கிரமிப்புகள் அகற்ற வேண்டும் என்பதை வலியுறுத்திக் கேட்டுக் கொள்கிறது.

மேலும், நீண்ட பல பத்தாண்டுகளுக்கு முன்னர், காலனி ஆட்சி நிர்வாகத்தால் ஆட்சேபணைக்குரிய இனங்கள் என ஒதுக்கீடு செய்யப்பட்ட நிலங்களின் தற்போதைய நிலை குறித்து மறு பரிசீலனை செய்ய வேண்டும். குறிப்பாக வாரிப் புறம் போக்கு என்பது கமலை அல்ல. கவலை இறைப்புப் பாசனத்துக்கு அத்தியாவசியமாகும். ஆனால், இன்று அனைத்தும் மின்மயமாகி விட்ட நிலையில்,

கமலை, கவலை இறைப்பு முறை முற்றிலுமாக வழக்கொழிந்து விட்டது. இது போல ஆட்சேபகரமான நிலங்களில் பலவகை மாற்றங்கள் ஏற்பட்டுள்ளன. இவைகள் தொடர்பாக ஆய்வு செய்து, மாநில, மாவட்ட அளவில் ஆய்வுக் குழுக்களை அமைத்து, ஆட்சேபகரமான நிலப்பகுதிகளை மறு ஆய்வு செய்து, அதன் தற்போது தன்மையை உறுதி செய்து, அந்த நிலத்தை தக்க வகை மாற்றம் செய்து, அந்த நிலத்தில் குடியிருந்து வரும் குடும்பங்களுக்கு வீட்டு மனைப் பட்டா வழங்க வழிவகை செய்ய வேண்டும் என இந்தியக் கம்யூனிஸ்ட் கட்சியின் தமிழ்நாடு மாநில செயற்குழு, தமிழ்நாடு அரசைக் கேட்டுக் கொள்கிறது.

இவ்வாறு இரா.முத்தரசன் தெரிவித்துள்ளார்.

'வாடஸ் அப்' பில் வலம் வருவது!



நான்கு வழி தேசிய நெடுஞ்சாலையை தருமபுரியிலிருந்து நாமக்கல் வரை ஆறு வழிச் சாலையாக தரம் உயர்த்துக!

மாநிலங்களவையில் - கே.ஆர்.என்.இராஜேஸ்குமார் கோரிக்கை!

புதுடெல்லி, பிப்.13-
தரம்புரியிலிருந்து நாமக்கல் வரை செல்லும் நான்கு வழி தேசிய நெடுஞ்சாலையை ஆறு வழிச் சாலையாக தரம் உயர்த்திட ஒன்றிய அரசு நிதி ஒதுக்கீடு செய்ய வேண்டும் - என மாநிலங்களவையில் நேரமில்லா நேரத்தில் கே.ஆர்.என்.இராஜேஸ்குமார் கோரிக்கை விடுத்தார்.

தரம்புரியிலிருந்து நாமக்கல் வரை செல்லும் நான்கு வழி தேசிய நெடுஞ்சாலையை ஆறு வழிச் சாலையாக தரம் உயர்த்திட ஒன்றிய அரசு நிதி ஒதுக்கீடு செய்ய வேண்டும், மேலும் புதுச்சேரிக்கு இடந்த மாமன்றத்தின் கவனத்திற்குக் கொண்டு வருகிறேன். திட்டம் தற்போது விரிவான திட்ட அறிக்கை (டி.பி.ஆர்.) கட்டத்தில் உள்ளது. இந்த நெடுஞ்சாலை தமிழகத்தின் தொழில்நுறை மற்றும் விவசாய மையங்களை இணைக்கிறது, பெங்களூரு மற்றும் கன்னியாகுமரி இடையே சரக்குகள் மற்றும் மக்களின் போக்குவரத்தை எளிதாக்கு

மாநிலங்களவையில் கழக உறுப்பினர் கே.ஆர்.என்.இராஜேஸ்குமார் பேசியதாவது:-
தமிழ்நாட்டில் தரம்



புரியில் இருந்து நாமக்கல் வரையிலான 119.5 கி.மீ. நீளமுள்ள தேசிய நெடுஞ்சாலை 44 பாதையை 4 வழிச்சாலையில் இருந்து 6 வழிச்சாலையாக மேம்படுத்துவதற்கான அவசரத் தேவையை இந்த மாமன்றத்தின் கவனத்திற்குக் கொண்டு வருகிறேன். திட்டம் தற்போது விரிவான திட்ட அறிக்கை (டி.பி.ஆர்.) கட்டத்தில் உள்ளது. இந்த நெடுஞ்சாலை தமிழகத்தின் தொழில்நுறை மற்றும் விவசாய மையங்களை இணைக்கிறது, பெங்களூரு மற்றும் கன்னியாகுமரி இடையே சரக்குகள் மற்றும் மக்களின் போக்குவரத்தை எளிதாக்கு

கிறது. சேலத்திற்கும் - நாமக்கல்லுக்கும் இடையே உள்ள பகுதி புதுச்சேரி மற்றும் ஊராட்சி வழியாக செல்கிறது, இது அதிக மக்கள் தொகை அடர்த்தியைக் கொண்டுள்ளது. இப்பகுதியில் பல தொழில்துறை நிறுவனங்கள், பள்ளிகள், கல்லூரிகள் மற்றும் விவசாய நடவடிக்கைகள் ஆகியவற்றை கொண்டுள்ளது. இப்பகுதி மக்கள், புதுச்சேரி மற்றும் பகுதியை நம்பியே உள்ளனர். எனவே, விபத்து அபாயத்தைக் குறைப்பதற்கும், அதிக பாதுகாப்பை உறுதி செய்வதற்கும் மேம்பாலம் அமைப்பது அவசியம்.

எனவே, ஒன்றிய சாலை போக்குவரத்து மற்றும் நெடுஞ்சாலைத் துறை அமைச்சர் ஒப்புதல் அளித்து, நிதி ஒதுக்கீட்டை விரைந்து முடிக்க வேண்டும் என வலியுறுத்துகிறேன்.

பிராந்தியத்தின் பொருளாதாரம், பாதுகாப்பு மற்றும் ஒட்டுமொத்த வளர்ச்சியில் குறிப்பிடத்தக்க தாக்கத்தை கருத்தில் கொண்டு, இந்த விஷயத் திற்கு முன்னுரிமை அளிக்க மாறு நான் ஒன்றிய அரசைக் கேட்டுக்கொள்கிறேன்.

இவ்வாறு கே.ஆர்.என்.இராஜேஸ்குமார் கோரிக்கை விடுத்தார்.



தமிழ்நாடு முதலமைச்சர் அவர்களின் நல்வாழ்த்துக்களுடன் தைப்பூச திருவிழாவை முன்னிட்டு விழுப்புரத்தில் உள்ள வள்ளலார் மடத்தில் பொதுமக்களுக்கு அன்னதானம் வழங்கும் விழாவில் வளத்துறை அமைச்சர் முனைவர் க.பொன்முடி, பள்ளிக்கல்வித் துறை அமைச்சர் அன்பில் மகேஷ் பொய்யாமொழி ஆகியோர் கலந்துகொண்டு பொதுமக்களுக்கு அன்னதானம் வழங்கி துவக்கி வைத்தனர். மாவட்டப் பொறுப்பாளர் டாக்டர். பொன்.கௌதமசிகாமணி, சட்டமன்ற உறுப்பினர்கள் அன்னியூர் அ.சிவா, டாக்டர் இரா.இலட்சுமணன், மாவட்ட ஊராட்சி குழுத் ம.ஜெயச்சந்திரன், மாவட்டப் பொருளாளர் இரா.ஜனகராஜ், தலைமைக் கழக வழக்கறிஞர் சுவை சுரேஷ், நகரச் செயலாளர் இரா.சக்கரை, நகர மன்ற தலைவர் தமிழ்ச்செல்வி பிரபு, ஒன்றிய செயலாளர்கள் பி.தெய்வசிகாமணி, தே.முருகவேல், கல்பட்டு ராஜா, பி.வி.ஆர்.க.விஸ்வநாதன், நகர செயலாளர்கள் சர்க்கரை, பேரூர் செயலாளர் பா.ஜீவா உள்ளிட்ட பலர் உடனிருந்தனர்.



திருப்பூர் மாவட்டம், காங்கேயம் வட்டம், மறவம்பாளையம் ஊராட்சி, செம்மாங்குழிப்பாளையத்தில் ஊரக வளர்ச்சித்துறையின் கட்டுப்பாட்டில் உள்ள ஏரியில் கனிமம் மற்றும் கரங்கம் நிதியின் கீழ் கட்டப்பட்டுள்ள தடுப்பணையை தமிழ் வளர்ச்சி மற்றும் செய்தித்துறை அமைச்சர், கழக உயர்நிலை செயல் திட்டக்குழு உறுப்பினர் மு.பெ.சாயிநாதன் நேரில் பார்வையிட்டு ஆய்வு மேற்கொண்டார்.